

اٹھا کر پھینک دو باہر گلی میں نئی تہذیب کے انڈے ہیں گندے
الکشن ، ممبری، کونسل، صدارت بنائے خوب آزادی نے پھندے
میاں نجار بھی چھیلے گئے ساتھ نہایت تیز ہیں یورپ کے رندے

کارخانے کا ہے مالک مردک ناکردہ کار عیش کا پٹلا ہے، محنت ہے اسے ناسازگار
حکیم حق ہے لیسَ لِلْاِنْسَانِ اِلَّا مَا سَعٰی کھائے کیوں مزدور کی محنت کا پھل سرمایہ دار

☆☆☆☆☆☆

سنا ہے میں نے، کل گفتگو تھی کارخانے میں پُرانے جھونپڑوں میں ہے ٹھکانا دست کاروں کا
مگر سرکار نے کیا خوب کونسل ہال بنوایا کوئی اس شہر میں نکیہ نہ تھا سرمایہ داروں کا

☆☆☆☆☆☆

مسجد تو بنادی شب بھر میں ایماں کی حرارت والوں نے من اپنا پُرانا پانی ہے، برسوں میں نمازی بن نہ سکا
کیا خوب امیر فیصل کو سنو سی نے پیغام دیا ٹوٹا نام و نسب کا حجازی ہے، پردل کا حجازی بن نہ سکا
تر آنکھیں تو ہو جاتی ہیں، پر کیا لذت اس رونے میں جب خون جگر کی آمیزش سے اشک پیازی بن نہ سکا
اقبال بڑا اُپدیشک ہے، من باتوں میں موہ لیتا ہے گفتار کا یہ غازی تو بنا، کردار کا غازی بن نہ سکا

☆☆☆☆☆☆

بخاری صاحب نے کلیاتِ اقبال میں سے ان نظموں اور غزلوں اور قطعات کا انتخاب کیا ہے جو آج کے دور میں قارئین کو فکرِ اقبال کی طرف رجوع کرنے پر مجبور کر سکتے ہیں۔ اقبال زندہ جاوید اور زندہ رود ہے جب تک دنیا قائم ہے اور اس میں اردو دان وارد و خواں موجود ہیں، اقبال کی محفل آباد رہے گی۔

اللہ اس محفل کو اسی طرح شاد و آباد رکھے۔

